



---

# Press Release

---

PR201354

16.07.2020

## STQARRIJA MILL-KAMRA TAD-DEPUTATI

### *Il-Kumitat Permanenti dwar l-Affarijiet Ekonomiċi u Finanzjarji jiddiskuti r-rapport tal-Mekkaniżmu u tal-Faċilità għall-Istabilità Finanzjarja Ewropea tas-sena 2018*

Il-Kumitat Permanenti dwar l-Affarijiet Ekonomiċi u Finanzjarji ppresedut minn Jean Claude Micallef u magħmul mill-Ministru għall-Finanzi u s-Servizzi Finanzjarji Edward Scicluna, mis-Segretarju Parlamentari għas-Servizzi Finanzjarji u l-Ekonomija Digitali Clayton Bartolo u minn Emanuel Mallia min-naħa tal-gvern u minn Kristy Debono, Mario de Marco u Claudio Grech min-naħa tal-Oppożizzjoni, iltaqa' nhar l-Erbgħa, 20 ta' Mejju 2020.

F'din il-laqgħa, il-membri preżenti ngħataw rendikont tal-operat tal-Mekkaniżmu Ewropew ta' Stabbiltà (MES) fl-2019. Din il-prezentazzjoni saret mis-Sur Alfred Camilleri, Segretarju Permanenti fi hdan il-Ministeru għall-Finanzi. Il-MES hu l-istituzzjoni finanzjarja internazzjonali l-aktar kapitalizzata fid-dinja u l-akbar haġt ta' protezzjoni reġjonali fid-dinja. Il-ħolqien tiegħu huwa pass ewlieni biex jiżgura li ż-żona tal-ewro jkollha l-kapaċità meħtieġa għas-salvataġġ tal-istati membri li jesperjenzaw diffikultajiet finanzjarji mill-inadempjenza.

Sabiex iwettaq din il-missjoni, l-MES huwa awtorizzat li joħroġ bonds jew strumenti oħra ta' dejn fis-suq biex jiġbor il-fondi meħtieġa u b'hekk tkun tista' tippovdi self lil dawk il-pajjiżi f'diffikultajiet finanzjarji. Il-qliġh jippermetti lill-MES jipprovdi lill-membri tiegħu bit-tipi ta' għajjnuna finanzjarja li ġejjin: self biex ikopri l-bżonnijiet ta' finanzjament tagħhom; self u injezzjonijiet diretti ta' ekwità biex jirrikapitalizzaw istituzzjonijiet finanzjarji; xiri primarju u sekondarju tas-suq tad-dejn tal-bonds nazzjonali tal-membri u linji ta' kreditu li għandhom jintużaw bħala għajjnuna finanzjarja ta' prekawzjoni. L-assistenza finanzjarja kollha lill-istati membri hija marbuta ma' kondizzjonalità xierqa. Is-Sur Camilleri qal li l-impatt tal-pandemija kien li t-tkabbir żgħir fiż-żona ewro, issa jirriżulta fi tnaqqis tat-tkabbir ekonomiku. Il-bilanċi tal-gvernijiet bdew jiddeterjoraw u r-rati tal-imgħax li bdew jissellfu l-gvernijiet reġa' beda jitwessa' u allura kien hemm bżonn l-intervent tal-Bank Ċentrali Ewropew.

Il-laqgħa li jmiss ta' dan il-kumitat hija skedata għal nhar l-Erbgħa, 15 ta' Lulju, fejn is-Sur Alfred Camilleri, is-Segretarju Permanenti fi hdan il-Ministeru għall-Finanzi, is-Sur Kenneth Farrugia, Direttur tal-FIAU u s-Sur Alfred Zammit, Deputat Direttur tal-FIAU se jiddiskutu l-Fifth Round Mutual Evaluation Report tal-Moneyval dwar Malta.